



۹) حَقَانِيَه سے ازھرتک

جامع عمرو بن العاص | ارجون بروز منگل "جامع عمرو بن العاص" جانا ہوا تاریخ اسلام میں یہ وہ امتیازی مسجد ہے جس کا تذکرہ آپ کو تاریخ کے اوراق میں کبھی "جامع مسجد" کبھی جامع الفسطاط " اور کبھی "جامع العیتق" کے نام سے ملے گا۔ مہدی فاروقی پیر فاتح مصر حضرت عمرو بن العاص نے جب سرزمین مصر میں قدم رکھا تو عسکری اعتبار سے تمام قاہرہ میں آپ کو یہ جگہ پسند آئی۔ چنانچہ اسی مقام پر اسلامی لشکر کے لئے چھاؤنی بنائی گئی۔ چھاؤنی کیا تھی مشتاقین کے لئے ایک عارضی قیام گاہ تھی۔ جہاں امیر لشکر عمرو بن العاص کے لئے ایک خیمہ نصب ہوا۔ اور گرو صحابہ کرام اور تابعین کی ایک عظیم جماعت نے ڈیرے ڈال دئے۔ رفتہ رفتہ یہی عارضی اقامت گاہ ایک مستقل آبادی بن گئی۔ جو اس وقت "خطۃ اہل الرامی" یعنی اہل علم کا محلہ کے نام سے مشہور ہوئی۔ اس دوران یعنی ۲۰ھ بمطابق ۶۴۲ء موسم گرما میں اس مسجد کی بنیاد رکھی گئی۔

جامع کی خصوصیات | یہ وہ تاریخی مسجد ہے جس کو پورے براعظم افریقہ میں "اول بیت اللہ" یعنی اول خانہ خدا ہونے کا شرف حاصل ہے۔ اسی صحابہ کرام نے اس مسجد کی تعمیر میں حصہ لیا۔ جس میں عبادہ بن صامت رضی اللہ عنہ۔ زبیر بن العوامؓ اور عقبہ بن عامر جیسے بدرین صحابہ بھی شامل تھے۔ غالباً مدینۃ النبی میں مسجد نبوی کو چھوڑ کر کسی غیر ملک میں یہ واحد مسجد ہے جس میں اس کثرت سے صحابہ شریک ہوئے۔ وقت گزرنے کے ساتھ ساتھ یہاں سے تعلیم و تعلم کی صدائیں بھی بلند ہوئیں۔

حضرت عبداللہ بن عمرو بن العاص نے اس مسجد میں بیٹھ کر حدیث کا درس دیا۔ اور ایک بڑی علمی حلقہ قائم کیا۔ صحابہ کے بعد تابعین اور تبع تابعین نے اس تسلسل کو باقی رکھا۔ چنانچہ بیٹ بن سعد کے درس دینے کے علاوہ امام شامی نے بھی اسی مسجد میں بیٹھ کر اپنے مذہب اور اقوال پر نظر ثانی کی اور آخری عمر میں ایک عظیم حلقہ تلامذہ قائم کیا۔ دینیات اور فقہ کے علاوہ لغت عربی کی خدمت بھی اسی درسگاہ میں ہوئی۔ ادب عربی کے مشہور شاعر ابو تمام (۱۰۵ھ ۵۲۳ھ) نے بھی یہاں درس دیا۔ ابونواس جب مصر آیا تو اس نے بھی اپنا حلقہ یہاں بنایا۔ کافر کے مہدی میں

”متنبی“ جب مصر میں کچھ وقت کے لئے آئے تو آپ نے بھی نو سال تک اس مسجد میں بیٹھ کر شعر گوئی کی تھی۔ چوتھی صدی ہجری میں فاطمین نے جب جامعہ ازہر کو شیعہ مذہب کے لئے مرکز بنایا۔ تو اہلسنت والجماعت کی آواز یہاں بلند ہوئی۔ اور یہاں سے روافض کا مقابلہ ہوا۔

جامع کی مسافت اور آبادی | یہ مسجد اگرچہ زرق برق اشیا سے نہیں بنائی گئی۔ سنگ مرمر یا چٹخست دیواروں اور نہ فرش میں استعمال کی گئی۔ ساگوان یا کسی دوسری قیمتی لکڑی سے کام نہیں لیا گیا۔ چوب کاری یا خوبصورت دروازے نہیں بنائے گئے بلکہ ”خصباً“ یعنی ریتلی زمین پر جگہ ہموار کر کے کھجور کی تنقان کی ستون پر کھجور کے شاخوں کی چھت ڈال کر مسجد بنائی گئی۔ صحابہ کرام کی لہبیت اور خلوص کی وجہ سے وہی آثار اور نشانات آج تک باقی ہیں۔ کہا جاتا ہے کہ اس مسجد کا رقبہ بنیاد رکھتے وقت ۲۵ × ۵۵ گز تھا۔ لیکن رفتہ رفتہ اس کی آبادی اور رقبہ میں اضافے ہوتے رہے۔ چنانچہ ۵۳۳ھ / ۶۲۰ء میں والی مصر ابن غلہ نے وسعت کا حکم دے کر یہ رقبہ دوگنا کر دیا گیا چالیس سال بعد یعنی ۵۹۳ھ / ۷۱۰ء میں اموی حاکم عبدالعزیز بن مروان نے اس مسجد میں مزید وسعت کا حکم دے دیا ایسا ہی ۵۲۲ھ / ۸۲۶ء میں ولئی مصر عبدالملک بن طاہر نے خلیفہ مامون کے حکم سے اس وقت کے موجودہ رقبہ کو دوگنا کر دیا گیا۔

اس بار بار اضافے سے مسجد کافی وسیع ہو گئی۔ آج یہ مسجد جس رقبہ پر قائم ہے یہ وہی رقبہ ہے جس کے بار بار اضافے ہوتے رہے ایسا ہی آبادی کے لحاظ سے بھی یہ مسجد موقعہ بموقعہ اختیاری یا غیر اختیاری اسباب کی وجہ جدت کی شکار ہوتی رہی۔ مصر میں آثار قدیمہ کے مدیر عام عبداللہ العطار کے بیان کے مطابق تاریخ سے معلوم ہوتا ہے کہ اس مسجد کی آبادی دو دفعہ آگ کا شکار ہوئی۔ پہلی دفعہ عہد طولونیہ میں الحاکم بامر اللہ کے دور میں اس مسجد کو آگ لگ گئی۔ پھر خماروید بن احمد بن طولون نے اسے دوبارہ آباد کیا۔ اور دوسری دفعہ ۸۱۷ء میں ایک اور دفعہ پھر اس مسجد کی آبادی آگ میں بدل گئی۔

فاطمی دور کے آخر میں جب یہاں شادور ”وزیر تھا اور عبسائیوں نے قاہرہ پر حملہ کیا تو اس وزیر نے اس وجہ سے آبادی کو آگ لگائی کہ کہیں یہ آبادی مسیحوں کے ہاتھوں بطور غنیمت نہ چلی جائے۔ دوسری مرتبہ آگ سے مسجد کو بہت نقصان پہنچا۔ اور پھر صلاح الدین ایوبی نے دوبارہ اسے تعمیر کیا۔ بعد ازاں فرانس کے حملہ میں بھی اس مسجد کو نشانہ بنایا گیا۔ اس کے علاوہ موقعہ بموقعہ سلاطین و امراء نے مصر نے اپنے اپنے وقت میں اس مسجد کی تزئین و آرائش کی طرف متوجہ ہوتے رہے۔

اخشییدی اور فاطمی ادوار میں اس کے ستونوں پر سونے اور چاندی کا پانی چڑھایا گیا۔ بلکہ فاطمی، ایوبی، مملوکی اور عثمانی ادوار میں امرار و سلاطین جمعۃ الوداع یعنی رمضان المبارک کا آخری جمعہ یہاں آکر بیٹھتے تھے۔ کافی مدت

یہ رسم جاری رہی۔ پھر درمیان میں کٹ گئی۔ موجودہ وقت میں صدر حسنی مبارک نے یہ رسم دوبارہ جاری کر دی۔
قیام مصر کے دوران یہاں بھی میرا دو دفعہ جانا ہوا۔ دوسری دفعہ استاد معترم قائد جمعیت حضرت مولانا
سمیع الحق صاحب مرکزی جنرل سیکرٹری جمعیت علماء اسلام کی معیت میں جب گئے تو مسجد میں کافی لوگوں کو
پڑھتے پڑھاتے دیکھا۔ مسجد کی آبادی بکڑی کی ہے۔ قدامت کی وجہ سے بوسیدہ نظر آرہی تھی۔ بجلی اور پنکھوں کے
انتظامات میں بہت احتیاط سے کام لیا گیا ہے۔ چاروں طرف آبادی اور درمیان میں کشادہ صحن ہے۔ تین اطراف
سے مسجد میں داخلہ کے لئے دروازے ہیں۔ البتہ قبلہ کی جانب کوئی دروازہ نہیں۔ بائیں جانب ایک عظیم قبرستان
ہے۔ مسجد کے اگلے حصہ میں ایک کنواں محفوظ ہے جو تازہ سخی اعتبار سے بہت پرانا ہے۔

سلطان حسن کی مسجد | غالباً اپریل کے آخری عشرہ میں ہفتہ کے دن ظہر کے بعد سلطان حسن کی مسجد جانا پڑا۔
اسی قلعہ کے عقب میں واقع ہے۔ اور اسلامی فن تعمیر کی مہتمم بالشان یادگاروں میں سے ہے۔ اگرچہ یہ مسجد ایک
بے ڈھنگ قلعہ اراضی پر واقع ہے۔ لیکن قدامت اور مختلف اثرات کے امتزاج کی وجہ سے سیاحوں کی توجہات
مکرمہ بنی ہوئی ہے۔ دور سے میں نے دیکھا کہ وزارت سیاحت کی چند گاڑیاں سیاحوں کو لاتے ہوئے دروازے پر
موند رہی تھیں۔ اس مسجد کا طول ۱۶۰ میٹر اور عرض تقریباً ستر میٹر ہے۔ اسکی ابتداء سلطان حسن کے دور ۱۷۷۷ء میں
ہوئی اور تین سال کی قلیل مدت میں یعنی ۱۷۸۰ء میں پایہ تکمیل تک پہنچی۔ یہ تین سال بغیر کسی ناغہ کے اس پر کام ہوتا
کہا جاتا ہے کہ تین سال کے دوران روزانہ اس پر بیس لاکھ درہم خرچ ہوتے رہے۔ سلطان نے مختلف ممالک
اور ہر فن تعمیر کو جمع کر کے یہ مسجد بڑے شوق سے بنوائی۔ اندر جانے کیلئے بڑے دروازے سے جانا پڑتا ہے
دراڑے میں قدم رکھتے ہوئے دائیں اور بائیں جانب ایک بڑا نیم در طاق ہے جسکے پیچھے ایک کمر ہے۔
کمرے کے بائیں جانب ایک لمبی سڑنگ نمائے دار گزار گاہ ہے جو صحن تک جاتی ہے۔ صحن سے آگے قبلہ کی
پہلو جو برآمدہ بنایا گیا ہے۔ بلندی اور نقش و نگاری کے اعتبار سے بے نظیر ہے۔ صحن کے چاروں کونوں پر چاروں
پہلو کے مدرسے بنائے گئے ہیں۔ ہر ایک مدرسہ کے دروازے پر ایک بورڈ آؤیزاں تھا جس سے یہ نشاندہی ہو
تی کہ یہ مدرسہ کس مذہب کا ہے۔ ایک طرف مدرسہ حنفی اور دوسری جانب مدرسہ مالکی مدرسہ شافعی
رڈ لگا ہوا تھا۔ ہر ایک مدرسہ کیلئے الگ الگ انتظامات تھے۔ دروازے سے داخل ہو کر یہ معلوم ہوا کہ ہر ایک
مدرسہ میں طلباء کی جماع ضروریات کا خیال رکھا گیا تھا۔ پڑھنے کیلئے درسگاہ، رہنے کیلئے کمرے، کھانے پینے کے علاوہ
رکے لئے باقاعدہ جگہیں بنائی ہوئی تھیں ہر ایک مدرسہ چار منزلوں پر مشتمل رہا۔ تاہم اوپر نیچے جانے کیلئے جو راستہ
یا تھا تنگ ہونے کی وجہ سے اس پر آنا جانا مشکل رہتا۔ حنفی ہونے کی نسبت سے حنفی مذہب کے مدرسہ میں
پاکہ دیکھا گیا کہ کچھ مرمت ہو رہی تھی۔ کمروں میں وحشت طاری تھی۔ اجنبیت کا سماں تھا چونکہ ہر ایک مدرسہ

سے دوسرے مدرسہ تک آنے جانے کا بھی راستہ تھا۔ اس لئے اوپر آخری چھت پر پڑھ کر دوسری جانب مالکی مدرسہ کے راستے سے نیچے اترا، مسجد کے صحن میں کھڑے ہو کر جب آس پاس کے نقش و نگار، فنِ خطاطی کے اعلیٰ نمونے سادہ ہونے کے ساتھ ساتھ پرکشش شان و شوکت والی اس عمارت پر نظر ڈالی جائے تو یہ احساس ہوتا ہے کہ اس شہنشاہی دور میں زمانے کی ترقی کی وجہ سے اگرچہ فلک، بوسِ نفیس و نازک اور خوبصورت عمارتیں بنوائی گئی ہیں۔ لیکن آٹھ سو سال کی یہ قدیم عمارت ذاتی کشش کی وجہ سے زیادہ تو جہات کا مرکز بنی ہوئی ہے۔ مشہور مورخ مقریزیؒ لکھتے ہیں کہ تمام ممالک اسلام میں کوئی مذہبی عمارت اس کے مثل تعمیر نہیں ہوئی۔ اگرچہ اس دعویٰ کو قبول کرنا بعید از عقل ہے۔ لیکن پھر بھی مقریزی جیسے مشہور مورخ کی یہ بات اس مسجد کی اہمیت اور کاریگری کیلئے بڑی دلیل ہے۔

جامع ابن طولون | اکثر مقامات کی زیارت کی سعادت ایک بار انفراداً اور دوسری بار استاد محترم کی رفقت میں نصیب ہوئی۔ لیکن جامع ابن طولون کو اس سے پہلے میں نہیں گیا تھا۔ ٹیکسی واے نے ہربانی کر کے ۱۶ جون کو جامع عمرو بن العاص کی زیارت کے بعد یہاں پہنچایا۔ یہ مسجد مصر کے قدیم ترین مساجد میں سے ہے۔ مسجد کی ظاہری خصوصیت یہ ہے کہ اس کا نقشہ وہی رکھا گیا جو مسجد حرام کا ہے۔ کہا جاتا ہے کہ ۲۶۳ھ یعنی قاہرہ کی آبادی سے ایک صدی قبل احمد ابن طولون نے جبل شکر کی ایک باہر کو نکلی ہوئی چٹان پر نئی مسجد تعمیر کرنے کا فیصلہ کیا۔

مسجد کے اندرونی احاطے سے قبل مسجد ایک دوسرے ستپیل احاطے میں محدود ہے۔ بیرونی احاطہ اندرونی احاطے سے ۱۹ میٹر عرض چھوڑ کر بنوایا گیا ہے۔ بیرونی دیواریں اصل مسجد کی دیواروں سے نیچے ہیں۔ اردگرد کا یہ خارجی احاطہ تقریباً مربع ہے جس کا طول ۱۶۲ میٹر اور عرض ۱۶۶ میٹر ہے۔ جبکہ خود مسجد ستپیل شکل میں محدود ہے جس کا اندازہ تقریباً ۱۲۲،۲۶ × ۱۴۰،۳۳ میٹر ہے۔ اردگرد چاروں طرف دالانیں بنائی گئی ہیں اور درمیان میں ایک عظیم صحن ۹۲ مربع میٹر کی شکل میں موجود ہے۔ قنبلہ کی جانب دالان میں پانچ صفوں اور دوسرے دالانوں میں دو دو صفوں کی گنجائش ہے۔ اصل مسجد تک سترہ بڑے اور دو چھوٹے دروازے جاتے ہیں۔ علاوہ ازیں چار دروازے مشرقی جانب یعنی قنبلہ کی دیوار میں ہیں جن میں سے ایک دروازہ اس کمرے میں کھلتا ہے۔ جو محراب کے عقب میں واقع ہے۔ مسجد کی مجموعی کیفیت سے یہ تاثر ملتا ہے کہ اندرونی اور بیرونی احاطہ بندی کی وجہ سے بوقت ضرورت یہ مسجد ایک مضبوط حصار اور قلعہ کا کام بھی دیتی، بڑے دروازوں کے بند کرنے کے بعد کسی غیر کو اندر آنے کی جرأت نہ ہوئی جسکی وجہ سے ایک پناہ گاہ سمجھی جاتی۔ مسجد کے دروازوں کی نقش و کاریگری، دریچوں اور دروازوں کے ڈاٹ دالانوں کے اردگرد دیواروں میں تناسب، و توازن کی برقراری مسلمانوں کی فن تعمیر میں مہارت اور سبقت کی ایک جلتی جاگتی تصویر ہے۔ صدیاں گزرنے کے باوجود بھی اگرچہ نمازیوں کے اعتبار سے یہ مساجد غیر آباد ہیں۔ جدت پسندی کی وجہ سے نمازیوں کی تعداد جدید مساجد میں زیادہ ہوتی ہے۔ لیکن سیر و سیاحت کی غرض سے ان قدیم مساجد میں مسلم اور غیر مسلم سیاحین کا تانا بندھا رہتا ہے۔